

CENTINARJI OHRA

"Ergajt koppi, Monsinjur?" Ghandkom ragun! Imma xi triduni naghmel, jekk disena 1975 hija mimlija centinarji?

Hmistax ilu kellimkom dwar għeluq l-ewwel centinarju tat-tberik tal-knisja parrokkjali tal-Hamrun. Illum se nithaddet magħkom, fil-qosor, dwar centinarji oħra li jaqgħu din is-sena, u ftit aktar fit-tul, dwar wiehed minnhom.

Mitt sena ilu tqegħdet l-ewwel għala għall-bini ta' belt għdida f'Malta, li kellha tissejjah "Albert Town", li aħna nafuha aktar bl-isem ta' "il-Marsa". L-isem ta' Albert Town ingħatalha b'għieh Prince Albert, ir-raġel maħbub tar-Reġina Vittorja.

Barra minn dan Lady Van Straubenzee, il-mara tal-Gvernatur, fl-1875 qegħdet l-ewwel għala tal-Konservatorju Buġeja għall-edukazzjoni tal-bniet f'qar. Il-bini sar fuq il-pjanta tal-Konti Verpagnani, arkitett tal-Papa Piju IX, mibdula xi ftit min-naħa ta' ġewwa mill-perit Inġliż Webster Paulson.

Mite'n sena ilu, fl-1775, xi Maltin, fosthom ftit ekkleżjastiċi, immexxjin minn Dun Gejtanu Mannarino, qamu u ppruvaw jehilsu lill-pajjiżhom mill-hakma iebsa tal-Kavallieri, speċjalment taħt it-treġġija tal-Grammastru Fra Franġisku Ximenes. Il-qawmien, magħruf fl-Istorja bħala "L-Irveġ tal-Qassisin", ma kisibx l-ghan tiegħu: falla. Thietta minn dawk li haħu sehem ġew ikundannati għall-mewt; Mannarino ġie mixfut il-habs. Wara ġie meħlus minn Napuljun fl-1798.

F'dik l-istess sena miet il-Grammastru li semmejna Ximenes u lahaq floku Fra Manoel de Rohan. Dan baqa' famuż għall-Kodiċi msejjah "Dritto Municipale di Malta", li huwa għaħal lill-Dr. Federico Gatto jikkompila u jipubblika fl-1784.

Ma nsemmux il-pesta u l-ġuħ li kien hawn Malta 300 sena ilu, li haħblu sewwa ras il-Grammastru Nikola Cottner u għaħluh jibni il-Lazzarett; imma ngħaddu għall-grajjiet ta' 400 sena ilu, jġifieri tal-1575.

FIS-SENA 1575

Nibdew biex ngħidu li dik is-sena intemm ix-xogħol tal-bini taż-żewġ Bereg sbieħ ferm fi Triq Irjali, il-lum Triq ir-Repubblika. Dawn kienu l-Berġa ta' Provenza, fe'n illum hemm il-Mużew Nazzionali tal-Arkeoloġija, u l-Berġa ta' Alvernja, fejn illum hemm il-

Minn Mons. Prof. A. Bonnici

Qorti, mibnija mil-ġdid fi żmienna wara li waqghet għal kollox fil-gwerra. Dawn iż-żewġ bereg komplew sebhju l-Belt il-Għdida, "il-Belt mibnija minn Gentlomi għal Gentlomi."

Fl-istess sena bdiet u ntemmet il-Viżta Appostolika ta' Mons. Pietro Dusina, Delegat u Inkwiżitur Appostoliku għal Malta. Kienet Viżta l-aktar importanti fl-Istorja ta' Knisja Maltija, għaliex tat haħja għdida religjuża. Matul dik il-Viżta Mons. Dusina waqqaf il-fratellanza tas-SS. Sagrament f'haħna parroċċi. Nistħajlikom ġa qrajtu dak li qal P. Philip Mallia O.P. dwar il-fratellanza ta' Portu Salvu u fors' ġie f'idejkom ukoll il-ktejjeb li harġu r-Rabtin dwar l-istess fratellanza fil-knisja tagħhom.

U issa wasalt biex insemi l-parroċċa tiegħek, Sur Kappillan ta' H'Attard. Nahseb li għalhekk tajtni dak il-ktejjeb, imsejjah "H'Attard, 400 sena parroċċa (1575-1975)", miktub minn C. Mallia, biex żgur insib xi ngħid fuq ir-raba' centinarju ta' d'n il-Parroċċa.

F'55 pagna l-Awtur jagħti gabra ta' tagħrif u tifkriet dwar kappillani, kleru u nies oħra tar-Rahaħ; knejjes, armar u għaqdjet tal-Parroċċa.

Minn dak li jidher, l-Awtur ihobb l-istorja u gabra, għalhekk, dak li sema mix-xjuħ xhieda tal-imghoddi, dak li kien xh'eda tiegħu huwa stess, u ma naqasx li jfittex ukoll fl-Arkivju tal-Parroċċa u f'kotba oħra. Haqqu prosit! Għaliex huma tifkriet bħal dawn, miktubin kemm jista' jkun birreqqa u bla spirtu ta' partit, li jservu iżjed il-quddiem bħala għejjun għal kitba tal-Istorja ta' Pajjiżna u tad-Djocesijiet tagħna.

HAL-LUQA — NIESHA U GRAJJIETHA

U hawnhekk qed niftakar fil-ktieb li hareg dan l-aħhar Dun Guzepp Micallef, imsejjah "Hal-Luqa — Niesha u Grajjietha", ktieb ta'

pit u juru s-serjeta' tax-xogħol, il-paċenzja u r-reqqa li biha Dun Guzepp Micallef kiteb dak il-ktieb. Prost Dun Guzepp!

BENEFATTURI U OPRI

Minn Hal-Luqa haħli ner-għu mmorru H'Attard. Wara li tana d-dat' ta' xi grajjiet importanti f'din il-parroċċa minn qabel ma twaqqfet sal-lum, is-Sur Mallia għadda biex tana tagħrif dwar il-knisja parrokkjali u l-arkitettagħha Tumas Dingli, huwa stess mir-rahali, u lista tal-25 Kappillan li mexxewha, minn l-ewwel Kappillan Dun Leonardu Micallef sa Dun Guzepp Dalmas, il-Kappillan li sar fl-1957 u għadu hemm sal-lum. Imbagħad jithaddet ftit fit-tul fuq il-Kappillani tal-aħhar 100 sena, l-Viċi parroċċi, l-membri tal-kleru parruċċjan u l-benefatturi u l-opri sbieħ u mportanti li saru fi żmienhom u bit-thabrik tagħhom: is-suktar tal-bini u tiżjin ġewwa u barra l-Knisja parrokkjali, koppla, arlogg, statwi, irhamijiet, kaxxarezzi, pitturi, damaski, tuzel, pulptu, armar tal-festa eċċ., eċċ.

Dawn kollha huma opri sbieħ li jagħtu xhieda tad-devozzjoni tan-nies ta' H'Attard lejn il-knisja t'Alla u lejn il-Madonna, Marija Asunta, Patruna tagħhom. Kemm hi haġa sabieħa tara

nies x'aktarx mhux ta' haħna flus jagħtu mill-ftit tagħhom għal-ġema t'Alla u għal-ġema tal-Madonna u tal-Qaddis.

L-GHAN EWLIENI

Izda poplu twajjeb u devot m'għandux jeqal fit-tiżjin tal-knisja u tat-triqat fil-festa. Dawn m'għandhomx ikunu l-ghan wahdieni u lanqas ewlieni tagħhom. Il-moħħ u l-qalb għandhom jintrefgħu aktar 'il fuq. U għalhekk, haħna gost naqraw fl-istess ktejjeb dwar l-isforzi li għamlu l-Kappillani, l-Kleru u l-Parruċċani b'lex jerfghu 'il fuq il-hajja religjuża u spiritwali fi l-Parroċċa, meta waqqfu u haddmu l-fratellanza, fosthom waħda mill-aktar qodma f'Malta — l-Għaqda tal-Beata Vergni Marija, — li twaqqfet fl-1499; l-Għaqdjet l-oħra tal-Agunja, ta' Mużew, tal-Kongregazzjonijiet Marjan, ta' Azzjoni Kattolika, tal-"Legion of Mary" u ta' Centru Parrokkjali.

Bis saħħa tat-tixrid ta' għaqdjet religjużi u kattoliċi u bit-tkattir ta' istituzzjonijiet għal-ġid soċjali fl-parroċċa jikber il-prestijġju veru tagħha u l-parroċċani jhossu li qegħdin jersqu dejjem aktar lejn l-ghan tagħhom bħala membri tal-Poplu t'Alla.